



Eritrean Nahda Party-Correction Committee

መበል 68 ዓመት ዝኸሪ መቅተልቲ አቦ-ሰውአት አብ ሪያድ ብድምቀት ተኸቢሩ።



ሰልፊ ናህዳ ኤርትራ ጨንፈር ሪያድ ብጅምዓት 31 መጋቢት 2017 ንዝኸሪ መበል 68 ዓመት መስዋእቲ አቦ-ሰውአት ሼኽ ዓብድልቃድር ከቢረ ብድምቀት ኣኸቢሩ። መሪሕነት ጨንፈር ሪያድ ከምኡውን አሰናዳዊት ሽማግሌ ባዓላት ንኣኸበኛታት ናይ እንቋዕ ብዳሓን መጻእኩም ሓጺር መደረን ምስጋናን ድሕሪ ምስመዖም፡ ታሪኽ አቦ-ሰውአት ሼኽ ዓብድልቃድር ከቢረ፡ ካብ ንእስነቶም ክሳብ ግዜ መስዋእቶም ብዝርዝር ተነቢቡ። ሼኽ ዓብድልቃድር፡ ኣብ ዕሽል ዕድሜኡም እንከለው እዮም ነቲ ብምምሕዳር እንግሊዝ ንህዝቢ ኤርትራ ዝተዋህበ ናይ ናጽነት መብዓዓ ስለ ዘይተተግበረ፡ ንምብድሁ ምስ ካሎአት ጉዳሳት ኤርትራውያን ብጾቶም ኮይኖም ማሕበር ፍቅሪ ሃገር ዝመስረቱን፡ ከም ምክትል ፕረዚዳንት ኮይኖም ከም ዘገልገሉን ተጠቂሱ። ብተወሳኺ ሼኽ ዓብድልቃድር ነቲ መግዛእቲ ፋሲሽት ጥልያን ናይ ምምሕዳር እንግሊዝ ተደራብዖ፡ ነቲ ብሸቅለት ኣልቦንነትን ድኽነትን ዝሳቀ ዝነበረ ህዝቢ ኤርትራ ድምጹ ንኸሰምዕ ኣብቲ ብሕቡራት ሃገራት ዝካየድ ዝነበረ ኣኼባ ንምኻድ እንዳተሸባሸበ እንኮሎ እዩ ብዑሱባትን ጀጀውትን ኣባላት ኣንድነት ካብዛ ዓለም ብመሳዋእቲ እኳ እንተተኾልፈ፡ ጀግና

እድሪስ ሓምድ ዓዋተ አሰር ከቢረ ተኸቲሉ፡ ፈለማ ናይ ሳውራ ጥይት ዝተኮሳ ድሕሪ ናይ ሳላሳ ዓመት መሪር ቃልሲ፡ ህዝቢ ኤርትራ ኣዝዩ ክቡር ዋጋ ከፊሉ፡ ናጽነቱ ተጓናጺፉ። ይኹን እምበር እቶም ሕቡእ ኣጀንዳ ሒዞም ኣብ ደም ተቃለስቲ ህዝብና ጣቢቆም ዝጓዓዙ ዝነበሩ፡ ስርዓት ኢሰያስን ሳዓብቱን፡ ሕልሚ ህዝቢ ኤርትራ ጨውዮም ንዳግማይ ስደትን ሓሰረ-መከራን ኣቃለዎም፡ ኤርትራ ሎሚ ብሰላም ክንበራ ዘይካኣል ንህዝባ እሾኽ ኮይና ኣላ።

አስዲቦም፡ ኣቦታት ሽማግሌን ዓበይቲ ዓድን ሕብረተ-ሰብ ጀበርቲ ዝተፈላለዩ ለበዋታትን ምኽርን ድሕሪ ምሃቦም፡ ኣብ-ወንበር ሰልፊ ናህዳ ኤርትራ (ኣራሚት ሽማግሌ) ሓው ኣንዋር ኢብራሂም፡ ንኣኸበኛታት ድሕሪ ምምስጋኑ፡ ህዝቢ ኤርትራ ሎሚ ነዚ ንሰምዖን ነንብቦን ዘለና ዘሓብን ታሪኽን ዝናን ሼኽ ዓብድልቃድር ከቢረን ካሎኦት ጀጋኑ ሓርበኛታትን፡ ኣሰሮም ተኸቲሉ ናይ ባዕሉ ታሪኽ ክሰርሕ መድረኽ ይሓቶ ኣሎ፡ ክብል መደርኡ ጀሚሩ። ኣከታቲሉ፡ ሰልፊ ናህዳ ኣራሚት ሽማግሌ ነቲ ካብ ዋዕላ ዝተዋህቦ ሓላፍነት ንምዕማም ለይትን ማዓልትን ብዘይ ዕረፍቲ ይሰርሓሉ ከም ዘሎ፡ ገሊጹ።

ኣብ መንጎ፡ ናይ ደገፍ መልእኽቲ ንምትሕልላፍ ካብ ዝተፈላለዩ ሃገራት ብምድዋል መልእኽቲ ብምስማዕን ግጥምታትን ቁም ነገር ሓዘል ዋዛታት ነቲ ዝኸሪ ፍሉይ ድምቀት ሂብዎ ኣምሲዩ። በተወሳኺ፡ ኣባላት ተቃወምቲ ውድባት፡ ቤርጌሳውያን ማሕበራትን ብርክት ዝበለ ቁጽሪ ሱታፌ ናይ ደቂ ኣንስትዮ ነቲ ኣኼባ ዝያዳ ድምቀት ሂብዎ ኣምሲዩ።

ዓወት ንውጹዕ ተቃላሳይ ህዝብና
ውድቀት ንስርዓት ህግደፍን ሳዓብቱን
ዘልኣለማዊ ዝኸሪ ንሰማእታትና

ክፍሊ ዜናን ምንቅቃሕን
ሰልፊ ናህዳ ኤርትራ- ኣራሚት ሽማግሌ

01-04-2017